

# ការទាញផលប្រយោជន៍ឱ្យបានប្រសើរ បំផុតពីធនធានធម្មជាតិនៅកម្ពុជា ព្រៃឈើ ជលផល ទឹក

បណ្ឌិត Brett M. Ballard សង្ខេបពីខ្លឹមសារសំខាន់ៗនៃបទបង្ហាញទាំង៤  
ក្នុងវគ្គទី២ នៃសន្និសីទចក្ខុវិស័យឆ្នាំ២០០៨ ហើយនិងលទ្ធផលនៃការ  
ពិភាក្សាជាបន្តបន្ទាប់ទៀត ។\*

ក្នុងសុន្ទរកថាបើកសន្និសីទ សម្តេចនាយករដ្ឋមន្ត្រី ហ៊ុន សែន បានកត់សំគាល់ថា  
ភាពសំបូរធនធានធម្មជាតិ គឺជាផ្លូវឆ្ពោះទៅរកការអភិវឌ្ឍ ការវិវត្តលាស់  
និងវិបុលភាព ប៉ុន្តែការធ្វើអោយធនធានក្លាយជាពរវាយគឺជាបញ្ហាប្រឈម  
មួយ ។ សម្តេចបានបន្តទៀតថា កម្ពុជាបានមើលឃើញបញ្ហាមួយចំនួន ទាក់ទង  
នឹងការប្រើប្រាស់ ការគ្រប់គ្រងដីធ្លី ព្រៃឈើ និងជលផល ហើយការប្រើប្រាស់  
ដីមិនអស់លទ្ធភាព ការកាប់ទន្រ្ទានព្រៃឈើយកដី និងទំនាស់លើការកាន់កាប់  
ដីធ្លីនិងធនធានធម្មជាតិ នៅតែជាបញ្ហាប្រឈមសំរាប់រដ្ឋាភិបាល ។ សម្តេចបាន  
បញ្ជាក់ថា ការរកឃើញប្រេងកាតនិងឧស្ម័នធម្មជាតិ បានធ្វើអោយមានការ  
ជំរុញដេញដោលលើការគ្រប់គ្រងចំណូលពីធនធានទាំងនេះ ប៉ុន្តែបញ្ហាចម្បង  
បំផុតរបស់កម្ពុជាក្នុងរយៈពេលមធ្យម គឺ តើប្រេងកាត និងចំណូលផ្សេងៗ  
អាចជំរុញអោយមានចំរុះកម្មសេដ្ឋកិច្ច និងការកាត់បន្ថយភាពក្រីក្រកាន់តែ  
ច្រើន រយ៉ាងណា ។

### សេចក្តីផ្តើម: សារគន្លឹះ

វាក្តិនទាំង ៤ ក្នុងវគ្គនេះ បានបញ្ជាក់ឡើងវិញពីបញ្ហាជាច្រើនទាក់ទងនឹង  
ជលផល និងព្រៃឈើ ដែលគេបានដឹងជាទូទៅហើយ ។ ព្រៃឈើ និងជលផល  
គឺជាធនធានធម្មជាតិដ៏សំខាន់សំរាប់កម្ពុជា ។ វាបានចូលរួមយ៉ាងច្រើនក្នុងខ្ទង់  
កសិកម្មនៃ ផលស ជួយបង្កើតការងារ និងផ្តល់ស្បៀងអាហារ និងអុស-ធូរ  
សំរាប់ប្រជាជនកម្ពុជាភាគច្រើន ។ ទោះបីជាមានគ្រប់ខណ្ឌច្បាប់ និង  
គោលនយោបាយសំរាប់ការពារធនធានព្រៃឈើនិងជលផលក្តី ប៉ុន្តែកំណើន  
ប្រជាជន ការប្រើប្រាស់យ៉ាងច្រើននូវ របៀបខុសច្បាប់ដើម្បីប្រមូលយកផល  
ពីធនធានធម្មជាតិ និងការដាក់អនុវត្តច្បាប់នៅខ្សោយ បានធ្វើអោយវត្តមាន  
និងលទ្ធភាពប្រើប្រាស់ធនធានធម្មជាតិ ធ្លាក់ចុះយ៉ាងលឿន ។ របៀបអនុវត្ត  
បែបនេះ បានចោទបញ្ហាយ៉ាងច្រើនដល់ការគ្រប់គ្រងធនធានធម្មជាតិអោយ  
មានប្រសិទ្ធភាពដើម្បីកាត់បន្ថយភាពក្រីក្រ ។

រដ្ឋាភិបាលដឹងច្បាស់ថា ធនធានធម្មជាតិដើរតួនាទីសំខាន់ណាស់  
ព្រោះវាជាប្រភពចំណូលចម្បង សំរាប់ប្រជាជនកម្ពុជារាប់លាននាក់នៅតាមជន  
បទ ហើយបានចាត់ទុកការគ្រប់គ្រងធនធាននេសាទ និងព្រៃឈើប្រកបដោយ  
ប្រសិទ្ធភាព ជាកត្តាចម្បងមួយសំរាប់ការអភិវឌ្ឍសេដ្ឋកិច្ច-សង្គមកិច្ច និងការ  
កាត់បន្ថយភាពក្រីក្រ ដូចមានចែងក្នុងយុទ្ធសាស្ត្រអភិវឌ្ឍចតុកោណ នៃ  
ផែនការយុទ្ធសាស្ត្រអភិវឌ្ឍន៍ជាតិឆ្នាំ២០០៦-២០១០ (រាជរដ្ឋាភិបាលកម្ពុជា

២០០៦) ។ គោលដៅអភិវឌ្ឍន៍សហស្សវត្សរ៍កម្ពុជា ដែលផ្សព្វផ្សាយដោយ  
ក្រសួងផែនការ បានបញ្ជាក់ច្បាស់ថា ប្រសិនបើអាចបញ្ឈប់ការខូចខាតធនធាន  
ធម្មជាតិបាន គោលដៅជាទូទៅនៃការកាត់បន្ថយភាពក្រីក្រ គឺអាចសំរេចបាន  
យ៉ាងងាយ ។ វាក្តិនទាំង ៤ យល់ស្របថា កិច្ចខិតខំប្រឹងប្រែងរួមគ្នាគួរតែធ្វើឡើង  
ដើម្បីកែប្រែនិរន្តរភាពថយចុះ/ខូចខាតធនធានធម្មជាតិ អោយទៅជាការវិវក  
លូតលាស់ធនធាននេះវិញ ដើម្បីផ្តល់ផលប្រយោជន៍ជាអតិបរមាដល់ប្រជាជន  
ក្រីក្រនៅជនបទ ។ រីឯធនធាននេសាទក៏ដូចគ្នាដែរ បើសិនមានការគ្រប់គ្រង  
យ៉ាងត្រឹមត្រូវ វាអាចរួមចំណែកបានច្រើនថែមទៀតដល់ការកាត់បន្ថយ  
ភាពក្រីក្រ ។

វាក្តិនក៏បានសង្កេតឃើញថា ទិដ្ឋភាពមួយចំនួននៃកំណែទម្រង់គោល  
នយោបាយ ដូចជា ការដកហូតយកដីព្រៃមកវិញ ការដាក់បំបាត់ការប្រើប្រាស់  
និងការបង្កើតសហគមន៍ព្រៃឈើនិងនេសាទ គឺកំពុងអនុវត្តហើយនាបច្ចុប្បន្ន ។  
ប៉ុន្តែការដាក់អនុវត្តច្បាប់ និងបទបញ្ញត្តិមានស្រាប់ រួមទាំងការការពារ និង  
ដាក់ពិន័យចំពោះការនេសាទ និងការប្រើប្រាស់ខុសច្បាប់ នៅតែចោទបញ្ហា  
ខ្លាំង ។ ការទន្រ្ទានយកដី ការកែប្រែដីព្រៃ ការរំលោភយកដី និងទំនាស់ដីធ្លី  
បានកើនឡើង រួមទាំងនៅតំបន់ការពារ ។ របៀបរបបអនុវត្តមួយចំនួន ដូចជា  
ការយកលើធ្វើអុស-ធូរ និងសំណង់ ក៏ជាឧបសគ្គធំមួយដល់ការអភិវឌ្ឍដែរ ។

សម្បទានដីសេដ្ឋកិច្ច (ELCs) មិនបានជំរុញការអភិវឌ្ឍ និងការ  
គ្រប់គ្រងធនធានឱ្យបានសក្តិសិទ្ធិនោះទេ ពីព្រោះវាបានរឹតបន្តឹងការប្រើប្រាស់  
ដីប្រកបដោយផលិតភាព និងក្លាយជាខែលការពារការកាប់ព្រៃឈើខុសច្បាប់ ។  
វាក្តិន ២រូប បានលើកមតិថា ELCs គួរពិចារណាឡើងវិញពីបញ្ហាសម្បទានដី  
សេដ្ឋកិច្ច និងហើយក្នុងករណីខ្លះគួរបញ្ឈប់វាតែម្តង ។

ការស្រាវជ្រាវរបស់វិទ្យាស្ថាន CDRI និងការសិក្សាមួយចំនួនទៀត បាន  
បង្ហាញថា ផលប្រយោជន៍នៃអាជីវកម្មលើធនធានធម្មជាតិ ពុំបានបែងចែកទៅ  
ដល់ប្រជាជនភាពស្មើគ្នាល្អទេ ប៉ុន្តែបានបង្កើនវិសមភាពខាងសេដ្ឋកិច្ច និងការ  
ប្រមូលផ្តុំទ្រព្យសម្បត្តិទៅក្នុងដៃអ្នកចូរធារ និងអ្នកមានអំណាច ។ សេដ្ឋកិច្ច  
នយោបាយនៃ ការធ្វើអាជីវកម្មធនធានធម្មជាតិ ទាមទារការស្រាវជ្រាវ  
បន្ថែមទៀត ។

### ការវិវត្តលាស់ និងអាទិភាព

ឯកឧត្តម ថ័ន គុងអ៊ុំ រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ  
(MAFF) បានកត់សំគាល់ថា ជលផលជាធនធានចម្បងមួយ និងជាប្រភព  
ស្បៀងអាហារដ៏សំខាន់សំរាប់ប្រជាជនកម្ពុជា ។ ម្យ៉ាងទៀត២៤.៩% នៃផលស  
ខាងកសិកម្ម គឺបានមកពីជលផល ។ នេសាទបំរើតម្រូវការស្បៀងអោយប្រជាជន  
៦លាននាក់ និងបង្កើតការងារជាច្រើន ។ ប្រជាជនកម្ពុជាប្រមាណ ៤៩% ពីង  
ផ្នែកលើការនេសាទក្នុងរូបភាពណាមួយ ។ រដ្ឋាភិបាលបានជឿនលឿនយ៉ាង  
ច្រើនក្នុងការថែរក្សាស្តុកត្រី តាមរយៈការបង្កើតសហគមន៍នេសាទ ។

ឯកឧត្តម ថ័ន គុងអ៊ុំ បានកត់សំគាល់ទៀតថា គោលនយោបាយ  
ទាក់ទងនឹងការគ្រប់គ្រងធនធានជលផល និងព្រៃឈើ គឺមានស្រេចហើយ ។  
វិស័យព្រៃឈើតំណាងអោយ ៧% នៃ ផលស ដូច្នេះការកាប់ព្រៃឈើ នឹង  
ជះឥទ្ធិពលដល់ចំណែកព្រៃឈើ ក្នុង ផលស ។ នាបច្ចុប្បន្ន មានការដាក់វិធានការ  
មួយចំនួនដើម្បីទប់ស្កាត់ការកាប់ និងការបំផ្លាញព្រៃឈើខុសច្បាប់ រួមទាំង

\* បណ្ឌិត Brett M. Ballard គឺជាទីប្រឹក្សាស្រាវជ្រាវជាន់ខ្ពស់នៃវិទ្យាស្ថាន CDRI

ការប្រើឧបករណ៍ខុសច្បាប់ផងដែរ ។ សព្វថ្ងៃរដ្ឋាភិបាលកំពុងដកហូតយក ព្រៃឈើមកវិញ និងដាក់ព្រៃមួយចំនួនជាព្រៃបម្រុងទុក ។ ប្រទេសកម្ពុជា បានចូលរួមក្នុង អង្គការព្រៃឈើអន្តរជាតិជាច្រើន ។ គណៈកម្មាធិការសហគមន៍ ព្រៃឈើជាច្រើនក៏បានបង្កើតឡើងដែរ ដើម្បីជួយគ្រប់គ្រងធនធានព្រៃឈើ ។

បណ្ឌិត តុប នេត នៃវិទ្យាស្ថាន CDRI បានលើកថា ការពឹងផ្អែកលើ ធនធានធម្មជាតិ គឺជាលក្ខណៈសំខាន់មួយរបស់ ប្រជាជននៅតាម ជនបទ ហើយការបញ្ឈប់ការបំផ្លិចបំផ្លាញធនធានធម្មជាតិចាំបាច់ខ្លាំងណាស់ ដើម្បីកាត់បន្ថយភាពក្រីក្រ ។ ប្រជាជនកម្ពុជាជាង ៨០% រស់នៅតាមតំបន់ ជនបទ ។ ពួកគេភាគច្រើនជាកសិករ ហើយពឹងអាស្រ័យលើផលិតផលនេសាទ និងព្រៃឈើ ដើម្បីទ្រទ្រង់ជីវភាព ។ ឯកសារបោះពុម្ពផ្សាយមួយរបស់ UNDP (២០០៧) បានរាយការណ៍ថា សំរាប់ប្រជាជនកម្ពុជា ត្រី និង ផលិតផលត្រី រួមចំណែកដល់ទៅ ៧៥% នៃការប្រូប្រូតេអ៊ិនសរុបពីប្រភពសត្វ ហើយ ប្រជាជនជាង ១លាននាក់ សព្វថ្ងៃរកចិញ្ចឹមជីវិតដោយការនេសាទ ។

ជំរឿនប្រជាជនទូទាំងប្រទេសឆ្នាំ១៩៩៨ បានបង្ហាញថា ប្រមាណ ៩២% នៃប្រជាជនសរុបពឹងអាស្រ័យលើអុស-ធូងដើម្បីចិញ្ចឹមអាហារ ។ អនុផលព្រៃ ឈើក៏ជាប្រភពសំខាន់មួយនៃស្បៀង និងប្រាក់ចំណូលសំរាប់គ្រួសារជាច្រើន នៅជនបទ ។ ឧទាហរណ៍ ការសិក្សាថ្មីមួយ (Hansen and Neth 2006) លើ ៥០២គ្រួសារ ក្នុង ១៦ភូមិ នៅខេត្តកំពង់ធំ ពោធិ៍សាត់ មណ្ឌលគិរី និងក្រចេះ បាន រកឃើញថា គ្រួសារក្រីក្ររកបានពី

*ការកាប់បំផ្លាញព្រៃឈើទ្រង់ទ្រាយធំក្នុងដែនរងទឹកភ្លៀងនៃ ស្ទឹង-ទន្លេនានា បានធ្វើឱ្យប្រែប្រួលលំហូរទឹក និងគុណភាពទឹកនៅ ខ្សែទឹកខាងក្រោម ដែលប៉ះពាល់ដល់ការពងកូនរបស់ត្រី និងស្តុកត្រី ។ ម្យ៉ាងទៀត ព្រៃឈើចិញ្ចឹម នៅជុំវិញបឹងទន្លេសាបកំពុងរងការកាប់បំផ្លាញ ហើយបានប៉ះពាល់អវិជ្ជមានដល់តំបន់ត្រីពងកូនដ៏សំខាន់ៗជាច្រើន ។*

ព្រៃជាមធ្យម ៤២% (២៨០ដុល្លារ) នៃតំលៃ ទ្រទ្រង់ជីវភាព រីឯគ្រួសារ មានចំណូលមធ្យមរកបាន ៣០% (៣៤៥ដុល្លារ) ។ ផ្ទៃដីព្រៃឈើនៅកម្ពុជា បាន ថយចុះ ២.៦លាន ហិកត ក្នុងអំឡុង ពេល ៣០ឆ្នាំ (១៩៧០-២០០២) រីឯនឹងការបាត់បង់ប្រចាំឆ្នាំ ៨១.០០០ហិ.ត (CMDGs ២០០៥) ។ បន្ទាប់ពីការលុបចោលសម្បទានព្រៃឈើ ដែលតំណាង ឱ្យជាង ៥០% នៃផ្ទៃដីស្ថិតក្រោមរបបសម្បទាន និងការផ្អាកការកាប់ឈើចាប់ ពីឆ្នាំ២០០២ មក ការកាប់ឈើទ្រង់ទ្រាយធំ បានថយចុះគួរអោយកត់សំគាល់ ។ ប៉ុន្តែការកាប់ឈើខុសច្បាប់នៅតែជាកិច្ចការ នៅតាមតំបន់ជាច្រើនក្នុងប្រទេស កម្ពុជា ។ ម្យ៉ាងទៀត កំណើនប្រជាជននៅជនបទ ការទន្ទ្រានយកដី និងការ រំលោភយកដី បានក្លាយជាការកំហែងដ៏ធំមួយ ។ ដីព្រៃកាន់តែច្រើនត្រូវ បានកែប្រែទៅបំរើតំរូវការផ្សេងៗ ដូចជា ការដាំស្វាយចន្ទី ដំឡូងឈើ សំណែកស្បៀង ពោត និងកៅស៊ូ ហើយការយកឈើធ្វើអុស-ធូង គ្មានថយ ចុះទេ ។ ការឡើងថ្លៃដី ក៏ជំរុញឱ្យមានការកាប់ឆ្ការព្រៃយកដីកាន់តែច្រើន ហើយទំនាស់លើការកាន់កាប់ដីក៏ផុសឡើងនៅតាមតំបន់ជាច្រើន ។

ប្រភពមួយទៀតនៃការបាត់បង់ ព្រៃឈើ គឺការផ្តល់សម្បទានដីសេដ្ឋកិច្ច ។ នៅខែកុម្ភៈ ២០០៧ ដីស្ថិតក្រោមរបប សម្បទានដីសេដ្ឋកិច្ច មាន ០.៩៤លាន ហិ.ត ដោយមានការចុះកិច្ចព្រមព្រៀងជាមួយ ៥៧ក្រុមហ៊ុន (MAFF 2007) ។ ប៉ុន្តែនៅចុងឆ្នាំ២០០៥ ផ្ទៃដីដែលក្រុមហ៊ុនបានដាំដុះហើយ មានតែ ១.៨% នៃ ផ្ទៃដីសម្បទានសរុប (UNDP 2007) ។ វិភាគសង្ខេបមួយធ្វើឡើងដោយ វិទ្យាស្ថាន CDRI លើដីសម្បទាន ៨កន្លែង ដោយធ្វើប្រតិបត្តិការព្រៃឈើ

នៅឆ្នាំ១៩៩៧ បង្ហាញថា ៧០% នៃផ្ទៃដីរបស់ពួកគេ គឺជាព្រៃ (Hansen and Neth 2006) ។ រាយការណ៍ UNDP (២០០៧) បានបញ្ជាក់ថា ដីមួយចំនួន ក្នុងតំបន់នេះ កំពុងតែប្រើប្រាស់សំរាប់កាប់យកឈើលក់ ។ សម្បទាន ដីសេដ្ឋកិច្ច មិនបាន បំរើដល់ការអភិរក្សទេ ។ មានតែ ២% នៃផ្ទៃដីប៉ុណ្ណោះ ដែលមានការដាំដុះ ហើយការកាប់ឈើដោយខុសច្បាប់នៅតែបន្ត ។

ការសិក្សារបបវិទ្យាស្ថាន CDRI លើការវាយតម្លៃភាពក្រីក្រដោយមាន ការចូលរួមនៅតំបន់ទន្លេសាប បានរកឃើញថា ការធ្លាក់ចុះធនធានជលផល កើតមាននៅក្នុងភូមិនេសាទបានអង្កេតទាំង ៥ (ព្រែកស្រមោច និងទ្រាយ នៅខេត្តសៀមរាប ដែរនាត នៅខេត្តពោធិ៍សាត់ កោះតាពៅ និងពេជ្រចក្រី នៅខេត្តកំពង់ធំ) ។ UNDP (២០០៧) ក៏បានរាយការណ៍ដែរថា ស្តុកត្រីទឹកសាប ដែលអ្នកនេសាទតូចតាចអាចទៅនេសាទបាន គឺបានធ្លាក់ចុះជាបន្តបន្ទាប់ ។

ជនចំណាកស្រុកកាន់តែច្រើនចូលទៅក្នុងតំបន់នេសាទ និងការខូចខាត ប្រព័ន្ធអេកូឡូស៊ី បានធ្វើអោយធនធានជលផល ធ្លាក់ចុះក្នុងប៉ុន្មានឆ្នាំកន្លងទៅ នេះ ។ ការកាប់បំផ្លាញព្រៃឈើទ្រង់ទ្រាយធំក្នុងដែនរងទឹកភ្លៀងនៃស្ទឹង-ទន្លេ នានា បានធ្វើឱ្យប្រែប្រួលលំហូរទឹក និងគុណភាពទឹកនៅខ្សែទឹកខាងក្រោម ដែលប៉ះពាល់ដល់ការពងកូនរបស់ត្រី និងស្តុកត្រី ។ ម្យ៉ាងទៀត ព្រៃឈើចិញ្ចឹម នៅជុំវិញបឹងទន្លេសាបកំពុងរងការកាប់បំផ្លាញ ហើយបានប៉ះពាល់អវិជ្ជមាន ដល់តំបន់ត្រីពងកូនដ៏សំខាន់ៗជាច្រើន ។

អ្នកនេសាទតូចតាចជាច្រើនបាន ធ្វើនេសាទដោយខុសច្បាប់ និងប្រើ របៀបនេសាទ ដែលប៉ះពាល់ដល់ ប្រព័ន្ធអេកូឡូស៊ី ដូចជា ការប្រើ គ្រឿងផ្ទុះ និងឧបករណ៍នក់ត្រី ដើម្បីចាប់ត្រីជាដើម ។ អ្នកនេសាទ ទាំងអស់ ហាក់ដូចព្យាយាមចាប់ត្រី ឱ្យតែបានច្រើនបំផុត ដោយពុំគិតគូរ

ពីអនាគតយូរអង្វែងនៃការនេសាទត្រីក្នុងតំបន់នីមួយៗនោះទេ ។

លោក ឈិត សំអាត នាយកប្រតិបត្តិនៃវេទិកាអង្គការមិនមែនរដ្ឋាភិបាល ស្តីពីកម្ពុជា បានកត់សំគាល់ថា សង្គមស៊ីវិល បានចាប់អារម្មណ៍កាន់តែច្រើនឡើង ហើយលើការគ្រប់គ្រងធនធានធម្មជាតិ ។ លោកបានលើកពី គ្រោះថ្នាក់នៃ ការធ្វើអាជីវកម្មគ្មានការគ្រប់គ្រងនិងការបែងចែកផលប្រយោជន៍មិនស្មើ ភាព គ្នា រួមទាំងបញ្ហាចំណូលដ៏ស្តុចស្តើងបានមកពីវិស័យព្រៃឈើសំរាប់ថវិកាជាតិ ។ លោកក៏បានបញ្ជាក់ពីសារៈសំខាន់នៃការឆ្លើងថ្លែងឱ្យមានគុណភាពរវាងសម្បទាន ដីសេដ្ឋកិច្ច ហើយនិងតំរូវការការពារបរិស្ថាន និងកាត់បន្ថយភាពក្រីក្រ ។ នាបច្ចុប្បន្ន ការវាយតម្លៃផលប៉ះពាល់លើបរិស្ថាន នៅខ្លះខាតនៅឡើយ ហើយមធ្យោបាយក៏ខ្លះខាតដែរដើម្បីដោះស្រាយបណ្តឹងតវ៉ាស្តីពីផលប៉ះពាល់ អវិជ្ជមាននៃសម្បទានដីសេដ្ឋកិច្ច ទៅលើជីវភាពរស់នៅក្នុងមូលដ្ឋាន ព្រមទាំង ការរស់នៅរបស់ជនជាតិភាគតិច ។ កំណែទម្រង់ថ្មី ក្នុងវិស័យជលផលទទួលបាន ការគាំទ្រច្រើន ប៉ុន្តែការអនុវត្តជាក់ស្តែងនៅតែចោទបញ្ហា ពីព្រោះការពង្រឹង អនុវត្តច្បាប់ មានទំនោរអនុគ្រោះដល់អ្នកនេសាទទ្រង់ទ្រាយធំ ។

**បញ្ហារប្រឈមចម្បងៗ**

ឯកឧត្តម ថន្ន តុងអ៊ុំ បានលើកថា ការបន្តប្រើប្រាស់ឈើដើម្បីសាងសង់ផ្ទះ

មានន័យថា តម្រូវការធនធានព្រៃឈើ នៅតែមានកម្រិតខ្ពស់ ។ កម្ពុជាមាន ច្បាប់ជាស្រេចហើយ ប៉ុន្តែការយល់ដឹង និងការអនុវត្តនៅខ្សោយនៅឡើយ ។ បញ្ហាប្រឈម មានជាអាទិ៍ ការទន្ទ្រានយកដីព្រៃ ការកាប់បំផ្លាញព្រៃឈើ ការពង្រឹងអនុវត្តច្បាប់ខ្សោយ និងសមត្ថភាពមានកម្រិតនៃមន្ត្រីព្រៃឈើតាម មូលដ្ឋាន ។ ការលើកស្ទួយផលិតផលព្រៃឈើដើម្បីកាត់បន្ថយភាពក្រីក្រ ក៏ជាតម្រូវការមួយដែរ ។ ប្រជាជនធម្មតាត្រូវការមានលទ្ធភាព និងសុវត្ថិភាព គ្រប់គ្រាន់ក្នុងការប្រើប្រាស់ព្រៃឈើ ។ បញ្ហាព្រៃឈើគួរតែដាក់បញ្ចូលក្នុង ផែនការអភិវឌ្ឍន៍ ហើយការគ្រប់គ្រងព្រៃឈើត្រូវមានតម្លាភាពផងដែរ ។

ការធ្លាក់ចុះស្តុកត្រីធម្មជាតិ វាជាប់ទាក់ទងនឹងការបាត់បង់ព្រៃឈើចម្រើន ការនេសាទហួសកម្រិត កំណើនប្រជាជន និងការប្រើប្រាស់ឧបករណ៍នេសាទ ទំនើបនិងខុសច្បាប់ ។ ធនធានទឹកបានថយចុះ ជាពិសេសទឹកជំនន់ទន្លេមេគង្គ ដែលប៉ះពាល់ដល់គុណភាព និងបរិមាណត្រី ។ ដូច្នេះត្រូវតែពង្រឹងអនុវត្ត ច្បាប់អោយខ្លាំងឡើងទៀត ដើម្បីការពារស្តុកត្រីធម្មជាតិ និងបញ្ឈប់ការ នេសាទខុសច្បាប់ ។ ផលប៉ះពាល់នៃទំនប់វារីអគ្គិសនីលើគុណភាពទឹកនៃ តំបន់ខ្សែទឹកខាងក្រោម ក៏ជាការបារម្ភដ៏ធំមួយដែរ ។

លោក ឡាយ ឃឹម មកពី UNDP បានលើកឡើងពីចំណុចសំខាន់មួយ ពាក់ព័ន្ធនឹងវិធីវាស់វែងតំលៃធនធានធម្មជាតិ ( មូលធនធនធានធម្មជាតិ ) និង ជាពិសេសតំលៃបាត់បង់ធនធានគិតតាម ផលស និងប្រព័ន្ធគណនេយ្យជាតិ ។ ធនធានធម្មជាតិ ក៏ជា ទ្រព្យសកម្មមូលធន ដែរ ប៉ុន្តែមានបង្ហាញនៅក្នុង គណនេយ្យជាតិទេ រួមទាំងការបាត់បង់របស់វាផង ។ បញ្ហានេះនាំឱ្យអ្នក ធ្វើផែនការមិនបានដឹងច្បាស់ពីតំលៃសេដ្ឋកិច្ចពិតប្រាកដ និងអត្រានៃការ ខូចខាតព្រៃឈើ ។ ដើម្បីបញ្ឈប់ការហិនហោចធនធាននេះ ប្រាក់ចំណូល ទទួលបានគួរតែគ្រប់គ្រង និងចែកចាយយ៉ាងប្រយ័ត្នប្រយោជន៍បំផុត ហើយយក ទៅប្រើប្រាស់ដើម្បី បង្កើតមូលធនក្នុងទំរង់ផ្សេងទៀត ដើម្បីកុំឱ្យត្រូវពឹងផ្អែក ជានិច្ចជាកាលទៅលើធនធានដែលកំពុងថយចុះ និងមានការតវ៉ានេះ ។ នាបច្ចុប្បន្ន ប្រាក់ចំណូលដែលរដ្ឋាភិបាលទទួលបានពីការធ្វើអាជីវកម្មព្រៃឈើ វាមានមិនច្រើនទេ និងមានតម្លាភាពតិចតួចពេក ក្នុងបែបបទប្រមូលវាមក និងយកវាទៅចំណាយ ។

លោក ឡាយ ឃឹម ក៏បានសង្កេតឃើញថា ប្រទេសក្រីក្រមានទំនោរពឹង ផ្អែកលើធនធានធម្មជាតិ សំរាប់ការអភិវឌ្ឍសេដ្ឋកិច្ច-សង្គមកិច្ច រីឯប្រទេស អភិវឌ្ឍខ្ពស់ជាងនោះ តែពឹងផ្អែកច្រើនជាងទៅលើមូលធនបែបអរូបិ ។ ធនធានធម្មជាតិក៏ពិបាកស្តារឱ្យឡើងវិញដែរ៖ កាលណាវាបាត់បង់ហើយ វានឹងបាត់បង់រហូត ។ វាក្តិនបានផ្តល់មតិថា គេចាំបាច់ត្រូវបែរចេញពីការពឹង អាស្រ័យលើធនធានធម្មជាតិ មកពឹងផ្អែកលើទ្រព្យសកម្មអរូបិ ដូចជា អភិបាល កិច្ចល្អ ធនធានមនុស្ស និងកម្រិតជំនាញការងារ ជាដើម ។ បច្ចុប្បន្ននេះវា ជារឿងសំខាន់ណាស់ដែលត្រូវបែរចែកចំណូលបានមកពីធនធានធម្មជាតិ យក ទៅអភិវឌ្ឍមូលធនផ្សេងៗទៀត ។

លោក តុប នេត បានបង្ហាញថា វាជាអាទិភាពខ្ពស់បំផុតមួយដែលត្រូវ ធានាឱ្យមាន ការគ្រប់គ្រងប្រកបដោយប្រសិទ្ធភាពលើដែននេសាទសហគមន៍ និងព្រៃឈើសហគមន៍ ។ ការនេសាទជាច្រើនប្រើប្រាស់មធ្យោបាយខុសច្បាប់ ដូចជា គ្រឿងផ្ទុះ និង ឧបករណ៍ឆក់ត្រីជាដើម ។ ទង្វើនេះនាំអោយស្តុកត្រី ធម្មជាតិធ្លាក់ចុះយ៉ាងខ្លាំង ។ ដូច្នេះត្រូវមានការប្រឹងប្រែងរួមគ្នា ដើម្បីប្រយុទ្ធ

ប្រឆាំងនឹងការនេសាទខុសច្បាប់ ។ ម្យ៉ាងទៀត ត្រូវធ្វើការវាយតំលៃពី ការនេសាទត្រីដែលអនុវត្តបានយូរអង្វែង និងត្រូវរក្សាបរិមាណត្រីចាប់បានឱ្យ ស្ថិតនៅត្រឹមកម្រិតមួយដែលមានចីរភាព ។

ការពង្រីកផ្ទៃដីស្ថិតក្រោមរបបព្រៃឈើសហគមន៍ (CF) និងកំណែលំអ ការគ្រប់គ្រង គឺជាវិធីសាស្ត្រមួយដ៏ល្អ ដើម្បីឱ្យមានការចូលរួមគ្រប់គ្រងព្រៃឈើ ការធានាពីជីវភាពរស់នៅរបស់ប្រជាជនក្រីក្រដែលពឹងអាស្រ័យលើព្រៃឈើ និងការសំរេចបានការប្រើប្រាស់មានចីរភាពនូវធនធានព្រៃឈើ ។ មកដល់ឆ្នាំ ២០០៧ ផ្ទៃដីស្ថិតក្រោមរបបព្រៃឈើសហគមន៍ មានប្រហែល ០,១៨លាន ហិកត ( ២៦៤ សហគមន៍ ) រីឯស្ថិតិ ១,៦% នៃផ្ទៃដីព្រៃឈើសរុប ។ គួរកត់ សំគាល់ថា ព្រៃឈើសហគមន៍ភាគច្រើនស្ថិតក្នុងតំបន់ព្រៃឈើខូចគុណភាព ។ ប្រសិនបើចង់ឱ្យសហគមន៍ព្រៃឈើអាចរស់រាន ដោយខ្លួនឯងបាន រដ្ឋាភិបាលគួរ តែលើកចំណីព្រៃឈើដែលមានតំលៃជាងនេះ ទៅឱ្យគំរោងព្រៃឈើសហគមន៍ ។

សព្វថ្ងៃសម្បទានដីសេដ្ឋកិច្ចមួយចំនួន កំពុងតែប្រើប្រាស់ដើម្បីកាប់យក ឈើ ។ ដូច្នេះគេចាំបាច់ត្រូវសើរើពិនិត្យនូវ កិច្ចព្រមព្រៀងដែលមានស្រាប់នានា ហើយអាចបញ្ឈប់សម្បទានណាដែលបំពានកិច្ចព្រមព្រៀង ។ នៅពេលសើរើ ពិនិត្យឡើងវិញនេះ គួរយកចិត្តទុកដាក់ច្រើនថែមទៀតលើផលប្រយោជន៍ ដែលបានដល់ប្រជាជនមូលដ្ឋាន និងតំលៃខូចខាតធនធានធម្មជាតិ ។

ការពង្រឹងកិច្ចការពារព្រៃឈើ និងការលើកកម្ពស់ការងារអភិរក្ស ក៏សំខាន់ណាស់ដែរ ។ នៅឆ្នាំ១៩៩៣ មានការកំណត់តំបន់ព្រៃការពារចំនួន ២៣ នៅកម្ពុជា ដែលគ្របដណ្តប់លើផ្ទៃដីជាង ៣,១៣លាន ហិកត ។ ប៉ុន្តែនៅតែ មានរបាយការណ៍ពីការកាប់ឈើខុសច្បាប់ និងការរំលោភយកដី ក្នុងតំបន់ ការពារមួយចំនួន ។ ដូច្នេះ ការដាក់អនុវត្តន៍ច្បាប់ និងសកម្មភាពប្រយុទ្ធប្រឆាំង នឹងការកាប់ឈើខុសច្បាប់ និងការរំលោភយកដី គឺចាំបាច់បំផុត ។

លោក ឈិត សំអាត បានអំពាវនាវឱ្យមានការសើរើពិនិត្យសម្បទានដី សេដ្ឋកិច្ចឡើងវិញ និងមានតម្លាភាព ច្រើនថែមទៀតទាក់ទងនឹងចំណូល របស់រដ្ឋាភិបាលដែលបានមកពីព្រៃឈើ និងធនធានធម្មជាតិផ្សេងទៀត និង ការប្រើប្រាស់ចំណូលទាំងនេះ ។ គោលនយោបាយ និងច្បាប់នានាទោះបីល្អ យ៉ាងណាក្តី ក៏មិនមែនចប់ត្រឹមអនុម័តិចេញមកនោះទេ ។ ការងារសំខាន់បំផុត គឺធានាឱ្យមានការប្រតិបត្តិតាម ការពង្រឹងអនុវត្តច្បាប់ និងដាក់ទោសទណ្ឌឱ្យ បានសមស្រប ។ កត្តាគន្លឹះមួយក្នុងការគ្រប់គ្រងធនធានធម្មជាតិ គឺអាជ្ញាធរ មូលដ្ឋានគួរមើលឱ្យឃើញនូវ ផលប្រយោជន៍បានពីការប្រើប្រាស់ធនធាន ធម្មជាតិ ។ ដើម្បីគ្រប់គ្រងធនធានប្រេងកាត និងឧស្ម័ន ឱ្យមានប្រសិទ្ធភាព ការដាក់អនុវត្តជាមុននូវ ក្របខ័ណ្ឌគណនេយ្យភាពមួយ គឺមានសារៈសំខាន់ ណាស់ ។ ម្យ៉ាងទៀតក៏ត្រូវមាន តម្លាភាពលើចំណូល-ចំណាយជាប់ទាក់ទង នឹងធនធានប្រេងកាត និងឧស្ម័នធម្មជាតិដែរ ។

**គំនិតសំគាល់**

១. ពេលនេះគួរលេខអាចចុះទាបបន្តិចវិញដោយសារមានឧស្ម័ននាំចូល ប៉ុន្តែការ ពឹងផ្អែកលើអុស-ធូលីនៅតែមានកម្រិតខ្ពស់ ដោយសារការឡើងថ្លៃឧស្ម័ន ។

**ឯកសារយោង**

សូមមើលឯកសារយោងក្នុងអត្ថបទសាសាអង់គ្លេស